



MINUTI

Laqgħa tal-Kunsill Lokali ta' l-Ghasri

It-Tmien Legislatura

Laqgħa Nru. 38

It-Tnejn 18 ta' Lulju 2022

Il-Kunsill Lokali ta' l-Ghasri itaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Ghasri, Għawdex, Malta, fis-7:30 ta' filgħaxija.

Preżenti:

Dr. Daniel Attard	- Sindku
Is-Sur Emmanuel Mintoff	- Viċi Sindku
Is-Sinjura Elizabeth Mintoff	- Kunsilliera
Is-Sur Salvatore Felice Pace	- Kunsillier
Is-Sur Sammy Saliba	- Kunsillier
Benjamin Zammit	- Ambaxxatur taż-żgħażaġh

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sinjura Rita Mifsud Attard - Segretarju Eżekuttiv

Is-Sindku Dr. Daniel Attard ippresjeda l-laqgħa.

38.1 Qari ta' l-ittri ta' apologiji;

38.1.01 n/a

38.2 Kunsiderazzjoni u approvazzjoni tal-Minuti 8-37.

38.2.01 Il-minuti tal-Laqgħa Numru 37 ġew ċirkulati minn qabel u għalhekk ittiehdu bħala moqrija, dawn ġew approvati unanimament.

38.3 Komunikazzjoni mis-Sindku u Korrispondenza.

38.3.01 Il-Kunsill irċieva ittra mingħand “Water Services Corporation” dwar konsum eċċessiv fil-latrini pubbliċi fil-pjazza fil-ħinijiet ta' filgħaxija. Is-Segretarja qalet li hi nformat lill-kuntrattur dwar dan u talbitu biex ikun ċert li bil-lejl il-latrini jkunu magħluqin. Il-Kunsilliera Elizabeth Mintoff qalet li kien hemm residenti oħra fil-pjazza li rċevew l-istess ittra.

38.3.02 Il-Kunsill approva u ffirma l-kuntratt għall-manutezzjoni tas-“soft area” fil-pjazza. Dan wara li l-Kunsill kien ħareġ sejha għall-kwotazzjoni. Kien hemm offerta waħda biss. Dan il-kuntratt għandu jibda immedjatament.

38.3.03 Ċir AKL 202/070 Hruġ ta' permessi mill-Kunsilli Lokali. Il-Kunsill irċieva notifika mingħand l-Assoċjazzjoni dwar il-ħruġ ta' *No Parking Signs*.

38.3.04 Emejl mingħand Alfred E Baldacchino dwar is-sigra tas-Sebuqa li hemm f'Wied l-Għasri. Din hija l-unika sigra tal-ispeċi tagħha li tinsab tikber f'Għawdex. Hu talab sabiex il-Kunsill jagħmel talba lill-ERA sabiex l-Oleandru u Qasab li jinsab madwarha jitneħħew.

38.3.05 Emejl mingħand Francesco Grech (Reġjun Għawdex dwar introduzzjoni għall-istrategija Kulturali t'Għawdex. Laqgħa nhar l-Erbgħa 27 ta' Lulju fl-Għarb. Il-Kunsilliera kollha huma mistiedna.

38.3.06 Ċirkulari AKL2022/64 – *Group Life Policy* – Membri Eletti. Il-Kunsill approva dan il-ħlas għal din il-*policy*. Erba' mill-Kunsilliera huma eliġibbli.

38.3.07 Ċirkulari SPI/SCI/6/2022 – Fond ta' Manutezzjoni u Sostenn ta' Proġetti Infrastrutturali Magguri li ġew imwettqa mill-Gvern Ċentrali.

38.3.08 Ċir AKL 2022/063 Żjara mill-President tal-Kunsill Ewropew 22/07/2022 *Meet & Greet*.

- 38.3.09** Emejl mingħand Fabian Galea (Regjun Ghawdex) dwar *Local Council Youth Ambassadors and Youth Organisations : WhatsUp! A celebration to commemorate the European Year of Youth!*
- 38.3.10** Emejl mingħand Francesco Grech *Cultural Officer Gozo Region* dwar possibiltà tal-Festival Mediterranju tal-Letteratura f'Ghawdex.
- 38.3.11** Emejl mingħand Francesco Grech dwar *Gozo Regional Culture Committee*. Il-Kunsill innomina lis-Sur Lino Xerri biex jirrapreżenta lill-lokalità tal-Għasri.
- 38.3.12** Ittra mingħand it-Tribunal ta' Revizjoni ta' l-Ambjent u l-Ippjanar dwar applikazzjoni PA/03585/21. *To sanction the change of part of disused licensed pig farm to a Class 5A Carpenter's Shop*. Is-Sindku qal li din l-applikazzjoni hija eżempju ċar ta' dawn l-applikazzjonijiet li qed isiru għall-*sheep farms u chicken farms*. Din l-informazzjoni għet mgħoddija lil dak il-grupp ta' nies li qed jgħinu lill-Kunsill fl-oġġezzjonijiet.
- 38.3.13** Korrispondenza mingħand il-*Local Government Division* dwar *Accumulation of Vacation Leave from 2022-2023*. Il-Kunsill approva li s-Segretarju Eżekuttiv iżzomm nofs il-*leave* tas-sena 2022 għas-sena 2023.
- 38.3.14** Ċirkulari Numru SPI/SCI/8/2022 – Espressjoni ta' interess - Finanzjament Milied 2022. Il-Kunsill għandu japplika.
- 38.3.15** Ċirkulari Numru SPI/SCI/7/2022 – Espressjoni ta' interess – *World Cleanup The World Campaign 2022*. Il-Kunsill għandu japplika biex inaddaf il-bajja ta' Wied l-Għasri.

38.4 Twegibiet għall-Mistoqsijiet tal-Kunsillieri;

- 38.4.01** Il-Kunsillier Salvatore Felice Pace qal li hemm kwistjoni għaddejja dwar il-għbir ta' skart mid-djar. Din kellha tiġi diskussa waqt il-laqgħa tar-Regjun Ghawdex. Hu staqsa lis-Sindku jekk kienx preżenti għal din il-laqgħa. Is-Sindku qal li ma attendiex il-laqgħa. Is-Segretarja għandha titlob lir-Regjun x'għie diskuss waqt il-laqgħa dwar dan is-sugġett.
- 38.4.02** Il-Kunsillier Salvatore Felice Pace qal li kien hemm laqgħa mas-Segretarju Parlamentari responsabbli mill-Kunsill Lokali, l-Onorevoli Alison Zerafa Civelli. Hu attenda din il-laqgħa. Waqt din il-laqgħa għie diskuss il-bżonn li jkun hemm *Project Manager* inkarigat mill-Gvern Ċentrali meta jkun hemm xogħol li jkun qed isir mill-Gvern Ċentrali peress li jinholqu ħafna diffikultajiet u problemi li l-Kunsill ma jkunx jaf dwarhom. Fil-preżent fl-Għasri qed isiru l-bini ta' hitan tas-sejjeħ fi Triq Wied Sara u din it-triq qed tkun magħluqa miż-żewġ naħat. L-ilmenti mir-residenti qed jaslu l-Kunsill, meta l-Kunsill mhux ikun avżat bix-xogħlijiet.
- 38.4.03** Il-Kunsillier Sammy Saliba qal li hu tkellem mal-President tar-Regjun kif ukoll mal-President tal-Assoċjazzjoni tal-Kunsilli Lokali dwar il-biċċa art li jixtieq jikseb il-Kunsill. Dawn għandhom jagħmlu laqgħa ma' ufficċjali tal-Awtorità

tal-Ippjanar biex jaraw kif tista tiġi żviluppata. Is-Segretarja nformat lill-Kunsill li diġa saret laqgħa (online) ma' uffiċjal tal-Awtorità tal-Ippjanar fejn kienu preżenti l-perit u l-Kunsillier Salvatore Felice Pace. Għalhekk dawn għandhom jikkellmu mal-perit inkarigat. Is-segretarja għandha tibgħat id-dettalji tal-perit lill-Kunsillier Sammy Saliba.

38.4.04 Il-Kunsillier Sammy Saliba qal li hemm bżonn ta' tranġar tat-triq taħt il-fanal magħruf bħala tax-xtut. Irid jinbenna l-ħajt u titqaxxar it-triq mit-trab.

38.4.05 Il-Viċi Sindku Emanuel Mintoff issuggerixxa li ssir laqgħa bejn it-tlett entitajiet tal-Għasri: il-Kunsill, il-Kappillan u l-voluntiera. Hu qal li għalkemm it-tlett entitajiet għandhom lill-Għasri għal qalbhom mhux qed ikun hemm koordinazzjoni biżżejjed bejniethom. Il-Kunsilliera kollha qablu ma dan is-suggeriment u gie deċiż data u ħin għal din il-laqgħa.

38.5 Aġġornament tal-proġetti tal-Kunsill:

38.5.01 **Ġnien Kenn Tas-Salvatur.** Gie ffirmat il-kuntratt tad-dwal. Il-Kuntrattur tax-xogħlijiet informa lis-Segretarja li x-xogħol ser jtkompla fil-jiem li ġejjin. Il-kuntrattur tal-*play equipment* informa lill-Kunsill li l-apparat wasal u qed jistenna minghand il-Kunsill. Il-Kunsill għażel mill-kwotazzjonijiet li gabar għall-*banner* li trid titwaħħal fuq is-sit tax-xogħol.

Il-Kunsill irċieva estenzjoni għall-proġett minghand l-Ambjent Malta.

38.05.02 **Triq Wied Sara.** Beda x-xogħol ta' bini tal-ħitan tas-sejjeħ fi Triq Wied Sara. Dan ix-xogħol qed isir mill-Ministeru għal Għawdex.

38.6 Attivita ta' Traditions: Wine, Olive Oil & Honey;

38.6.01 Il-Kunsill irċieva konferma minghand il-kantant magħruf Ivan Grech bħala "Special Guest" iżda l-ħlas tiegħu kien 'l fuq mill-baġit tal-Kunsill. Il-Kunsillier Sammy Saliba rnexxilu jgħib aktar fondi mill-Ministeru għal Għawdex għal dan il-għan.

38.6.02 Giet diskussa l-possibbiltà li jkun hemm wirja ta' pittura kif sar fil-passat waqt l-attivita ta' Traditions. Din kienet saret fiċ-Ċentru Parrokkjali. Jekk il-Kappillan jaqbel tista terġa ssir. Is-Segretarja ssuggerit li jkun hemm artisti oħra li jieħdu sehem preferibilmint minn persuni minn l-Għasri. Is-Sindku qal li jridu jkunu artisti ta' livell. Ir-residenti għandhom jiġu nformati b'dan.

Il-Kunsillier Sammy Saliba qal li hu tkellem mal-Kappillan biex jkun hemm wirja ta' għodod antiki fil-garaxx tal-parroċċa. Hu lest li jieħu ħsieb din il-wirja.

38.06.03 Il-Kunsill għamel talba għall "expression of interest" għal parti tal-attività li tikkonċerna "wine , olive oil & honey". Il-Kunsill irċieva applikazzjoni waħda biss. Din minghand id-ditta li ħadet sehem fil-passat. Il-Kunsilliera qablu li din il-kumpanija tieħu sehem iżda trid issir laqgħa mal-kumitat volutarju biex tiġi diskussa aktar.

Il-Kunsilliera qablu li jista jkun hemm aktar minn ditta waħda li jieħdu sehem f'din is-sezzjoni tal-attività.

38.6.04 Il-Kunsillier Salvatore Felice Pace qal li l-wirja “On the Road” suppost tkun lesta sa Settembru u din tista tkun parti mill-attrazzjonijiet fl-attività ta’ ‘Traditions’.

38.7 Dawl fil-Pjazza.

38.7.01 Is-Sindku qal li hemm bżonn dwal biex tixgħel il-faccata tal-knisja. Il-Kunsillier Sammy Saliba ġibed l-attenzjoni li l-Kappillan diġa għandu kollox lest biex japplika fi skema mahruġa mill-Ministeru għal Għawdex għal dan il-għan. Il-Kunsillier għandu jiġi nformat meta tinfetaħ din l-iskema biex il-Kappillan japplika.

Is-Sindku ċċara li hu kien qed jirreferi għad-dwal tal-festa. Ma ttiehdet l-ebda deċizjoni.

38.8 Tranġar ta’ Toroq.

38.8.01 Is-Sindku qal li hemm bżonn li jitranga l-passaġġ fil-wied ta’ quddiem fejn hemm *il-bring in sites*. Il-ħajt irid jinbena u l-passaġġ jitnaddaf. Il-kuntrattur għandu jagħti kwotazzjoni għal dan ix-xogħol.

38.9 Kunsiderazzjoni u Approvazzjoni tal-iskeda ta’ pagamenti; u

38.9.01 Quddiem il-Kunsill tressqet l-iskeda ta’ pagamenti nru 38-8 biex tkun approvata mill-Kunsill. L-iskeda kif ipprezentata giet aċċettata mill-Kunsill. Kopja ta’ din l-iskeda qed tinhemeż mal-minuti.

38.10 Tmien tal-laqgħa u data tas-seduta li jmiss.

38.10.01 Il-laqgħa ntemmet fid-9.00 p.m. u giet aġġornata għal nhar il-Ħamis, 25 ta’ Awwissu fis-7:00 ta’ filgħaxija.

Konfermati, il-Ħamis, 25 ta’ Awwissu 2022.

IFFIRMATA

Dr Daniel Attard
Sindku

IFFIRMATA

Rita Mifsud Attard
Segretarju Eżekuttiv